
Sanandanadi Yogibhih Kritam Vishnu Stotram

सनन्दनादि योगिभिः कृतं विष्णुस्तोत्रम्

Document Information



Text title : Sanandanadi Yogibhih Kritam Vishnu Stotram

File name : sanandanAdiyogibhiHkRRitaMviShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 4/30-44||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

सनन्दनादि योगिभिः कृतं विष्णुस्तोत्रम्



तं तुष्टुवुस्तोषपरीतचेतसो लोके जने ये निवसन्ति योगिनः
सनन्दनाद्या ह्यतिनम्रकन्धरा धराधरं धीरतरोद्धतेक्षणम् ॥ ३० ॥

सनन्दनाद्या योगिन ऊचुः ।

जयेश्वराणां परमेश केशव प्रभो गदाशङ्खधरासिचक्रधृक्
प्रसूतिनाशस्थितिहेतुरीश्वरस्त्वमेव नान्यत्परमं च यत्पदम् ॥ ३१ ॥

पादेषु वेदास्तव यूपदंष्ट्रा दन्तेषु जज्ञाश्चितयश्च वक्त्रे ।
हुताशजिह्वोऽसि तनूरूहाणि दर्भाः प्रभो यज्ञपुमांस्त्वमेव ॥ ३२ ॥

विलोचने राज्यहनी महात्मन्सर्वाश्रयं ब्रह्मपरं शिरस्ते ।
सूक्तान्यशेषानि सटाकलापो घ्राणं समस्तानि हवींषि देव ॥ ३३ ॥

स्रुक्तुण्डसामस्वरधीरनादप्राग्वंशकायाखिलसत्रसन्धे ।
पूर्तेष्टधर्मश्रवणोऽसि देव सनातनात्मन्भगवन्प्रसीद ॥ ३४ ॥

पदक्रमाक्रान्तभुवं भवन्तमादिस्थितं चाक्षरविश्वमूर्ते ।
विश्वस्य विद्मः परमेश्वरोऽसि प्रसीद नाथोऽसि परावरस्य ॥ ३५ ॥

दंष्ट्राग्रविन्यस्तमशेषमेतद्भूमण्डलं नाथ विभाव्यते ते ।
विगाहतः पद्मवनं विलग्नं सरोजिनीपत्रमिवोढपङ्कम् ॥ ३६ ॥

द्यावापृथिव्योरतुलप्रभाव यदन्तरं तद्वपुषा तवैव ।
व्याप्तं जगद्वाप्तिसमर्थदीप्ते हिताय विश्वस्य विभो भव त्वम् ॥ ३७ ॥

परमार्थस्त्वमेवैको नान्योऽस्ति जगतः पते ।
तवैष महिमा येन व्याप्तमेतच्चराचरम् ॥ ३८ ॥

यदेतद्दृश्यते मूर्त्तमेतज्ज्ञानात्मनस्तव ।
भ्रान्तिज्ञानेन पश्यन्ति जगद्रूपमयोगिनः ॥ ३९ ॥

ज्ञानस्वरूपमखिलं जगदेतदबुद्धयः ।

अर्थस्वरूपं पश्यन्तो भ्राम्यन्ते मोहसमूहे ॥ ४० ॥
ये तु ज्ञानविदः शुद्धचेतसस्तेऽखिलं जगत् ।
ज्ञानात्मकं प्रपश्यन्ति त्वद्रूपं परमेश्वर ॥ ४१ ॥
प्रसीद सर्व सर्वात्मन्भवाय जगतामिमाम् ।
उद्धरोर्वीममेयात्मञ्छन्नो देह्यञ्जलोचन ॥ ४२ ॥
सत्त्वोद्विक्तोऽसि भगवन् गोविन्द पृथिवीमिमाम् ।
समुद्धर भवायेश शन्नो देह्यञ्जलोचन ॥ ४३ ॥
सर्गप्रवृत्तिर्भवतो जगतामुपकारिणी ।
भवत्वेषा नमस्तेऽस्तु शन्नो देह्यञ्जलोचन ॥ ४४ ॥
इति विष्णुपुराणे प्रथमभागे चतुर्थाध्यायान्तर्गतं
सनन्दनादि योगिभिः कृतं विष्णुस्तोत्रं समाप्तम् ।
विष्णुपुराण । अध्याय ४/३०-४४ ॥

viShNupurANa . adhyAya 4/30-44..

Proofread by PSA Easwaran

——
Sanandanadi Yogibhih Kritam Vishnu Stotram

pdf was typeset on October 2, 2024

——
Please send corrections to sanskrit@cheerful.com

